

අන් අයට සුඛ පැතුම් (සුඛ චින්තක) තිබීමේ පදනම වන්නේ, තම ආදිතම ස්වරූපය ගැන (ස්ව-චින්තක) සිතිවිලි තිබීම සහ පිවිතුරු සහ ධනාත්මක සිතිවිලි (සුඛ චින්තක) තිබීමයි

අද දින බාප්පාදා සෑම තැනකම සිටින විශේෂ දරුවන් දෙස බලනවා. තම ආදිතම ස්වරූපය ගැන නිරන්තරයෙන් සිතිවිලි තිබීමෙන් සියලු දෙනා කෙරෙහි සුඛ පැතුම් ඇති විශේෂ දරුවන් කවුරුන්ද? නිරතුරුවම පිවිතුරු සහ ධනාත්මක සිතිවිලි ඇති අය තුළ ඉබේටම අන් අය කෙරෙහි සුඛ පැතුම් තිබෙයි. අන් අයට සුඛ පැතුම් ඇති කෙනෙක් වීමේ පදනම වන්නේ, පිවිතුරු සහ ධනාත්මක සිතිවිලිය. ප්‍රථම පියවර වන්නේ, ආදිතම තමන් ගැන සිතිවිලි තිබීමයි. ආදිතම තමන් පිළිබඳ සිතිවිලි තිබීම යනු, බාප්පාදා ඔබට පවසා ඇති, 'මම කවුරුන්ද?' යන ප්‍රශ්නලිකාව පිළිබඳ නිරන්තර අවධානයේ ප්‍රතිරූපක් වීමයි. නිදසුනක් ලෙස, පියාව සහ දාදාව, ඔවුන් ඇති සැටියෙන් සහ කෙබඳුද කියා දැනගැනීම යනු, ඔවුන්ව නිවැරදිව හඳුනාගැනීමයි, එමෙන්ම ඔවුන් දෙදෙනාට දැන සිටීම යනු, සැබවින්ම දැනුවත් වීමයි. ඒ ආකාරයෙන්ම තමන්ව ඇති සැටියෙන් සහ තමන් කෙබඳුද කියා දැන සිටීම යනු, එනම් තම ආදිතම, සදාතනික සහ ශ්‍රේෂ්ඨ ස්වරූපයෙන් තමන්ව දැන සිටීම සහ එම ආදිතම ස්වරූපය ගැන සිතිවිලි තිබීම, තම ආදිතම ස්වරූපය පිළිබඳව සිතිවිලි තිබීම ලෙස හැඳින්වෙයි. 'මා දුර්වලයි, මා උත්සාහ දරන්නෙක්, මා සාර්ථකත්වයේ ප්‍රතිරූපක් නොවෙයි, මා මායා පරාජය කරන්නෙක් නොවෙයි', මෙවන් සිතිවිලි ඇති කිරීම, තම ආදිතම ස්වරූපය ගැන සිතිවිලි ඇති කිරීම නොවෙයි, මන්ද, සංගම යුගී, වඩාත්ම ශ්‍රේෂ්ඨ බ්‍රහ්මණ ජීවත්මයක් වීම යනු, බලවත් ජීවත්මයක් වීමය. එම දුර්වලත්වය, හෝ මන්දගාමී උත්සාහය ඇති වන්නේ ශරීර අවධානය තිබීමෙනි. 'තමා' යනු, ජීවත්ම අවධානයයි ඔබ මෙම ස්ථිතියේ සිටින විට, දුර්වලත්වයේ එම දේවල් හටගන්නේ නැත. එබැවින්, ශරීර අවධානයේ නිර්මාණ ගැන සිතීමත්, ආදිතම තමා පිළිබඳ සිතිවිලි ඇති කර නොගැනීමය. ආදිතම තමන් ගැන සිතිවිලි ඇති කිරීම යනු 'පියා මෙන්ම මාද ශ්‍රේෂ්ඨ ජීවත්මයක්.' ආදිතම තමන් ගැන එවන් සිතිවිලි ඇති අයට, පිවිතුරු සහ ධනාත්මක සිතිවිලි ඇති කළ හැක. පිවිතුරු සහ ධනාත්මක සිතිවිලි යනු, ඥාන මිණි මුතු ආවර්ජනය කිරීමයි. එනම් නිර්මාණකරු සහ නිර්මාණය පිළිබඳ ගැඹුරු විනෝදාත්මක රහස් වලින් තමන්ව විනෝදමත් කිරීමය. එකක් නිකමම ඒවා නැවත පැවසීම වන අතර අනෙක, ඥාන සාගරයේ රැල්ලේ ගමන් කිරීමයි, එනම්, දැනුමේ සම්පත්වල අධිපතියෙක් වීමේ කුල්මත් බවේ හිඳ, නිරන්තරයෙන් දැනුමේ මිණි මුතු සමග ක්‍රීඩා කිරීමය. සෑම මිල කළ නොහැකි දැනුමේ වදනක්ම අන්විඳීම යනු, නිරතුරුවම මිල කළ නොහැකි ඥාන සම්පතක් තමන්ව ශ්‍රේෂ්ඨත්වයට පත්කර ගැනීමයි. එවන් දැනුම සමග ක්‍රීඩා කරන අයට පමණයි, පිවිතුරු සහ ධනාත්මක සිතිවිලි තිබෙන්නේ. එවන් පිවිතුරු සහ ධනාත්මක සිතිවිලි ඇති අය, නිෂ්ඵල සිතිවිලි සහ අන් අය ගැන සිතිවිලි වලින් ඉබේටම දුරස්තව සිටියි. ආදිතම තමා පිළිබඳව සහ පිවිතුරු සහ ධනාත්මක සිතිවිලි ඇති අය, පිවිතුරු සහ ධනාත්මක සිතිවිලි ඇති කිරීමේ කෙතරම් කාර්යබහුලව සිටින්නේද යත්, ඔවුන්ට වෙනත් කිසිදු සිතිවිල්ලක් ඇති කිරීමට තත්පරයක් හෝ හුස්මක්වත් නොමැත. එවන් ජීවත්ම, අන් අය ගැන සිතීමෙන් සහ නිෂ්ඵල සිතිවිලි ඇති කිරීමෙන් ආරක්ෂිතව සිටින්නේ මේ නිසයි. ඔවුන්ගේ බුද්ධිය තුළ එම අවකාශය නොමැති අතර ඔවුන්ට කාලයද නොමැත. ඔවුන්ගේ කාලය, පිවිතුරු සහ ධනාත්මක සිතිවිලි වලින් කාර්යබහුල වී ඇති අතර, ඔවුන්ගේ බුද්ධිය නිරන්තරයෙන් ඥාන මිණි මුතු වලින් පිරී තිබේ, එනම්, පිවිතුරු සහ ධනාත්මක සිතිවිලි වලින් පිරී ඇත. වෙනත් සිතිවිලි වලට පැමිණීමට ඉඩක් නොමැති විට, පිවිතුරු සහ ධනාත්මක සිතිවිලි ඇති කෙනෙක් වීම යනු එයයි. ඉන් කියැවෙන්නේ, සෑම වදනකම ඇති රහස්, ගැඹුරටම යන කෙනෙක් වීමයි, එහි ශබ්දයෙන් පමණක් විනෝදයක් ලබන කෙනෙක් නොවෙයි. ශබ්දය ඇසීම යනු, වචනයේ වැදගත්කමෙහි ඇතුළත්තයට යන කෙනෙකි. නිදසුනක් ලෙස ඔබ සංගීතයට සවන් දීමෙන් භෞතික ලෙස විශාල විනෝදයක් ලබයි. ඒ ආකාරයෙන්ම ඥාන මුරලියේ සංගීතයෙන්ද ඔබ විනෝදයක් ලබයි. කෙසේවෙතත් සංගීතය මෙන්ම රහස්ද වටහාගන්නා අය, දැනුම සම්පතෙහි අධිපතියන් වන අතර දැනුම ආවර්ජනය කිරීමේ ගැලී සිටියි. දැනුමේ ගැලී සිටින අය ඉදිරියට කිසිම බාධකයකට පැමිණිය නොහැක. ඒ ආකාරයෙන්ම පිවිතුරු සහ ධනාත්මක සිතිවිලි ඇති අය, සියලු දෙනාටම සුඛ පතන්නන් බවට ඉබේටම පත් වෙයි. පළමුව ආදිතම තමා පිළිබඳ සිතිවිලි ඇති වන අතර ඉන්පසුව පිවිතුරු සහ ධනාත්මක සිතිවිලි ඇති වෙයි. එවන් ජීවත්ම, අන් අය කෙරෙහි සුඛ පැතුම් ඇති අය බවට පත් වෙයි, මන්ද දිවා රෑ පිවිතුරු සහ ධනාත්මක සිතිවිලි පවත්වාගන්නා අයට, කිසි විටෙක අන් අය කෙරෙහි නරක සිතිවිලි හෝ

නරක දිෂ්ඨියක් තිබිය නොහැක. ඔවුන්ගේ ආදිතම සංස්කාර සහ ස්වභාවය පිවිතුරු බැවින්, ඔවුන් ස්වභාවයෙන්ම තම ආකල්පයෙන් සහ දිෂ්ඨියෙන්, පිවිතුරු අන්දමකින් සෑම දෙයක් දෙස බැලීමේ සහ සිතීමේ පුරුද්ද වර්ධනය කරගනී. එබැවින් ඔවුන් තුළ සෑම විටම සියලු දෙනාම කෙරෙහි සුබ පැතුම් තිබෙයි. ඔවුන් අන් ජීවත්ම තුළ දුර්වල සංස්කාර දුටුවද, එම ජීවත්මය ගැන, මෙවැනි අපවිත්‍ර හෝ නිෂ්ඵල සිතිවිලි ඔවුන් තුළ ඇති නොවෙයි මේ කෙනා කොහොමත් සෑම විටම මේ වගෙයි. ඔවුන් සෑම විටම එවන් ජීවත්මයන්ට, උනන්දුව සහ උද්යෝගයේ පියාපත් ලබා දී, ඔවුන්ව ශක්තිමත් කර, ඔවුන්ට ඉහළට පියාසර කිරීමට මහපාදයි. තම සුබ පැතුම් සහ පිවිතුරු හැඟීම් වලින් ඔවුන් සෑම විටම එවන් ජීවත්ම සමග සහයෝගී වෙයි. අන් අය කෙරෙහි සුබ පැතුම් ඇත්තෙක් යනු, බලාපොරොත්තු නොමැති අයව බලාපොරොත්තු ඇති අය බවට පත් කරවන කෙනෙක් වීමයි. ඔවුන්ගේ පිවිතුරු සහ ධනාත්මක සිතිවිලි සම්පත් වලින් ඔවුන් දුර්වල අයව පුරවා, ඔවුන්ට ඉදිරියට යාමට මහපාදයි. ඔවුන් මෙසේ නොසිතයි මේ කෙනාට කිසිම දැනුමක් නැහැ මේ කෙනා දැනුම ලබන්නට සුදුසු නැහැ මේ කෙනාට දැනුමේ මාවත අනුගමනය කිරීමට නොහැකි වෙයි. අන් අය කෙරෙහි සුබ පැතුම් ඇති කෙනෙක්, තමන්ට බාප්දාදාගෙන් ලැබී ඇති බලයන්ගෙන්, ඔවුන්ට ආධාරක පාදයක් ලබා දී, කොර ගසන අයව ඇවිද්දවිටම උපකරණයක් වෙයි. සුබ පැතුම් ඇති ජීවත්මයක්, තම සුබ පැතුම් තිබීමේ මනෝ ස්ථිතිය තුළින්, ඔවුන්ට දිල්කුශ් (හදවතේ සතුට) තෝලි ලබා දී, අධෛර්යමත් ජීවත්මයන්ව නිරෝගී කරවයි. ඔබ දිල්කුශ් තෝලි කනවා නේද? එය අන් අයට ලබා දීමටත් ඔබ දන්තවා නේද? වෙනත් ජීවත්මයන්ගේ දුර්වලතා දැනගෙනත්, සුබ පැතුම් ඇති ජීවත්මයක්, එම ජීවත්මයන්ට ඔවුන්ගේ දුර්වලතා අමතක කරවා, තමන්ගේ විශේෂත්වයේ බලය ලබා දී, ඔවුන්වද බලවත් කරවයි. ඔවුන් කිසිවෙකු දෙස නොරිස්සුමෙන් නොබලයි. ඔවුන්ට සෑම විටම වැටී ඇති ජීවත්මයන්ව ඉහළ නැංවීමේ දිෂ්ඨියක් තිබේ. පිවිතුරු සිතිවිලි තිබීමේ හෝ බලවත් ජීවත්ම වීමේ ප්‍රථම ස්ථිතියේ පමණක් ඔවුන් නොසිටියි. එයත්, අන් අය කෙරෙහි සුබ පැතුම් තිබීමේ කෙනෙක් වීම නොවෙයි. අන් අය කෙරෙහි සුබ පැතුම් තිබීම යනු, ඔබගේ මනසින්, වචන වලින් සහ ආධ්‍යාත්මික නෑ සබඳතා තුළින් බොහෝ දෙනෙකුට සේවය කිරීමට ඔබගේ සම්පත් භාවිත කිරීමයි. අන් අය කෙරෙහි සුබ පැතුම් ඇති අය, අංක එකේ සේවකයන්ය, සත්‍ය සේවකයන්ය. අන් අය කෙරෙහි සුබ පැතුම් ඇති එවන් ජීවත්ම බවට ඔබ පත් වී සිටිනවාද? ඔබගේ ආකල්පය සෑම විටම පිවිතුරු විය යුතුයි, ඔබගේ දිෂ්ඨිය සෑම විටම පිවිතුරු විය යුතුයි ශ්‍රේෂ්ඨ බ්‍රහ්මණයන්ගේ ලෝකයද, එවිට පිවිතුරු ලෙස දිස්වෙයි. සාමාන්‍යයෙන් මිනිසුන් පොදු වශයෙන් කියන්නේ පිවිතුරු වචන කතා කරන්න. බ්‍රහ්මණ ජීවත්ම කොහොමත් පිවිතුරු උපතක් ඇති අයයි. ඔබ උපත ලබා ඇත්තේ ඉතාම පිවිතුරු කාලයකදී. බ්‍රහ්මණයන්ගේ උපත් මොහොත සහ කාල වකවානුව, පිවිතුරුයි. භාග්‍යයේ දශාද පිවිතුරුයි. ඔබගේ සබැඳියාද පිවිතුරුයි. ඔබගේ සිතිවිලි සහ ක්‍රියාද පිවිතුරුයි. මේ නිසයි බ්‍රහ්මණ ජීවත්මයන්ට, තම භෞතික ස්වරූපයෙන් පමණක් නොව, නමුත් ඔවුන්ගේ සිහිනවල පවා කිසිම අපවිත්‍ර දෙයක නමක් හෝ සලකුණක්වත් නැත. ඔබ, අන් අය කෙරෙහි සුබ පැතුම් ඇති එවන් ජීවත්ම නේද? ඔබ විශේෂයෙන් පැමිණ ඇත්තේ සිහිපත් කිරීමේ දිනය වෙනුවෙන්ය. සිහිපත් කිරීමේ දිනය යනු, ශක්තියේ දිනයයි. එබැවින් ඔබ විශේෂ ශක්තිමත් ජීවත්ම නේද? බාප්දාදාද පවසන්නේ ඔය නිරන්තරයෙන් ශක්තිමත් ජීවත්මයන්ව, ශක්තියේ දිනය සැමරීමට සාදරයෙන් පිළිගන්නවා. සර්ව බලධාරී බාප්දාදා, සෑම විටම ශක්තිමත් දරුවන්ව සාදරයෙන් පිළිගන්නවා. ඔබට වැටහෙනවාද? අවිවා.

නිරතුරුවම ආදිතම තමන් පිළිබඳ සිතිවිලි වල ආධ්‍යාත්මික කුල්මත් බවේ සිටින අයට, පිවිතුරු සහ ධනාත්මක සිතිවිලි සම්පත් වලින් පිරී සිටින අයට, අන් අය කෙරෙහි සුබ පැතුම් ඇති සහ තමන් ප්‍රථමයෙන් පියාසර කිරීමෙන් සියලු ජීවත්මයන්ට පියාසර කිරීමට මහපාදන අයට, පියා හා සමානව, සෑම විටම පිරිනමන්නන් සහ ආශීර්වාද පිරිනමන්නන් වී, සියලු දෙනාට බලවත් කරවන අයට, එවන් ශක්තිමත් සහ සමාන දරුවන්ට, බාප්දාදාගේ සෙනෙහස, සිහිපත් කිරීම සහ නමස්කාරය.

බාප්දාදා මව්වරු කණ්ඩායමක් මුණගැසෙමින්:

1) මව්වරුනි, ඔබගේ ශ්‍රේෂ්ඨ භාග්‍යය දැක, ඔබ සෑම විටම සතුටින් සිටිනවා නේද? දෙපයේ දුහුවිලි වී සිටි ඔබ, හිසේ කිරුළ බවට පත්වීමේ සතුට ඔබට සෑම විටම තිබෙනවාද? ඔබගේ සතුටේ සම්පත කිසි විටෙක සොරකම් කරන්නේ නැහැ නේද? මායා සොරකම් කිරීමේ දක්ෂයි. ඔබ සෑම විටම නිර්භීත සහ දක්ෂ නම්, මායාට කිසිවක් කළ නොහැක. ඇත්ත වශයෙන්ම ඇය දාසයෙක් වී, සතුරෙකුගෙන් සේවකයෙක් බවට පත්වෙයි. ඔබ එවන් මායා ජයගන්නන්ද? ඔබට පියාගේ සිහි කිරීම තිබෙනවා, එනම් ඔබ නිරන්තරයෙන් ඔහුගේ සමාගමේ

සිටින සහ ආධ්‍යාත්මික පැහැයෙන් වර්ණවත් වන අයයි. පියාගේ ආශ්‍රය නොමැති නම්, ආධ්‍යාත්මික පැහැය නොමැත. ඉතිං, ඔබ සියලු දෙනාම, පියාගේ ආශ්‍රයෙන් පැහැගැන්වූ, බැඳීම් විනාශ කරන්නන්ද? එසේ නැත්නම් බැඳීම් ටිකක් තිබෙනවාද? ඔබගේ දරුවන් කෙරෙහි බැඳීම නොමැති වුවද සමහර විට ඔබගේ මුහුණින් කෙරෙහි බැඳීම ඇති. දරුවන්ට සේවය කිරීම අවසන් වී ඇති අතර අන් අයට සේවය කිරීම දැන් ඇරඹී තිබේ. එය අඩුවන්නේ නැත. එක්කෙනා පිටුපස තව කෙනෙකුගෙන් සැදි, පෝලීමක් ඇත. ඉතිං ඔබ එහි ඇති නොයෙක් බැඳීම් වලින් නිදහස්ද? මව්වරුන්ට බොහෝ ශ්‍රේෂ්ඨ ලැබීම් තිබේ. සම්පූර්ණයෙන්ම හිස් වූ දැන් තිබුණු අය, සියලු සම්පත් වලින් දැන් ධනවත් වී ඇත. ඔබට සියල්ල අහිමි වූ අතර දැන් නැවතත් පියාගෙන් සියලු ලැබීම් හිමි කරගෙන තිබේ. ඉතිං ඔබ සිටි ආකාරයෙන් ඔය මව්වරුන් කුමක් බවට පත්ව සිටිනවාද? බිත්ති සතර ඇතුළේ සිටින අය, ලෝකයේ අධිපතියන් බවට පත්ව ඇත. පියා ඔබව, ඔහු සතු කරගෙන ඇති බැවින්, එය විශාල භාග්‍යයක්ය, යන කුල්මත් බව ඔබට තිබෙනවාද? දෙවියන් පැමිණ, ඔබව ඔහු සතු කරගත් විට, වෙනත් කොතැනකවත් එවන් ශ්‍රේෂ්ඨ භාග්‍යයක් තිබිය නොහැක. එබැවින් තම භාග්‍යය දැක ඔබ සෑම විටම සතුටින් සිටිනවා නේද? මායා මෙම සම්පත කිසිදා සොරකම් කර නොගන්නා බවට පමණක් සහතික කරගන්න.

2) ඔබ සියලු දෙනාම පුණ්‍යාත්ම බවට පත්ව සිටිනවාද? ශ්‍රේෂ්ඨතම පුණ්‍යකර්මය වන්නේ අන් අයට බලය ලබා දීමයි. එබැවින් සෑම විටම සියලු ජීවත්මයන්ට පුණ්‍යාත්මයක් වන්න, එනම්, ඔබට ලැබී ඇති සියලුම සම්පත්වල මහා දානපතියෙක් වන්න. ඔබ මේවා අන් අයට දන් දෙන තරමට අනුව ඔබගේ සම්පත් කෝටි ප්‍රකෝටි ගුණයකින් වැඩිවෙයි. එබැවින් මෙම දීම, ලැබීමේ ස්වරූපයක් වෙයි. ඔබට එවන් උද්යෝගයක් තිබෙනවාද? මෙම උද්යෝගයේ ප්‍රායෝගික ස්වරූපය වන්නේ, නිරන්තරයෙන් නොකඩවා සේවයේ ඉදිරියට ගමන් කිරීමයි. ඔබගේ සිරුර, මනස සහ ධනය ඔබ සේවය සඳහා භාවිත කරන ප්‍රමාණයට අනුව, එපමණින් ඔබ වර්තමානයේ මහා දානපතියෙක් සහ පුණ්‍යාත්මයෙක් වී, අනාගතයට සෑම කලටම රැස්කරගනී. තවද ඔබට සෑම දෙයක්ම රැස්කර ගැනීමට අවස්ථාවක් ලැබීමත් නාටකයේ ඔබට ඇති භාග්‍යයයි. එබැවින් ඔබ මෙම රත්තරං අවස්ථාව හිමිකර ගන්නා අය නේද? ඔබ යමක් ගැන සිතා ඉන්පසුව එය කරන්නේ නම්, එය රිදී අවස්ථාවක් වන අතර ඔබ පරිත්‍යාගශීලී හදවතකින් යමක් නිර්ලෝභීව කරන්නේ නම්, එය රන් අවස්ථාවකි. එබැවින් ඔබ සියලු දෙනාම අංක එකේ අවස්ථාව ගන්නා අය (වාන්සලර්) බවට පත්වෙයි.

බාප්දාදා ද්විත්ව විදේශික දරුවන් මුණගැසෙමින්:

බාප්දාදා දිනපතාම ආදරණීය දරුවන්ට සෙනෙහසේ ප්‍රතිඋපකාරය ලබාදෙයි. පියා තුළ දරුවන් කෙරෙහි කෙතරම් විශාල සෙනෙහසක් තිබෙන්නේද යත්, දරුවන්ට සිතිවිල්ලක් පමණක් ඇතිවන විට, එය වචන වලට නැඟෙන්නටත් පෙර, පියා කල් තියාම එහි ප්‍රතිලාභය ලබාදෙයි. සංගම යුගයෙහි ඔහු ඔබට මුළු කල්පයටම සෙනෙහස සහ සිහි කිරීම ලබාදෙයි. ඔහු ඔබට කෙතරම් සෙනෙහස සහ සිහිපත් කිරීම ලබා දෙන්නේද යත්, උපතින් උපතට ඔබගේ ඒප්‍රත, සෙනෙහසින් සහ සිහිපත් කිරීමෙන් පිරි පවතී. බාප්දාදා නිරන්තරයෙන් ආදරණීය ජීවත්මයන්ට සහයෝගය ලබා දී ඔවුන්ව ඉදිරියට ගමන් කරවයි. පියා ඔබට ලබා දී ඇති සෙනෙහසේ ප්‍රතිරූපක් බවට ඔබ පත් වී, තව කෙනෙක්ව ආදරණීය කරවන විට, එම කෙනා පියාට අයත් වෙයි. සියලු දෙනාම ආකර්ෂණය කරන්නේ සෙනෙහසයි. සියලුම දරුවන්ගේ සෙනෙහස නොකඩවා පියා වෙතට ලඟා වෙයි. අවිවා.

බාප්දාදා මුරුසි දේශයේ කණ්ඩායමක් මුණගැසෙමින්:

ඔබ සියලු දෙනාම වාසනාවන්ත තාරකා නේද? ඔබ කෙතරම් භාග්‍යයක් හිමිකර ගෙන තිබෙනවාද? පියා, භාග්‍යය පිරිනමන්නාම ඔබගේ වී ඇති බැවින්, වෙනත් කිසිවෙකුට මෙයට වඩා භාග්‍යයක් තිබිය නොහැක. ඔබ ඔහුගේ දරුවන් බවට පත්ව සිටියි. භාග්‍යය පිරිනමන්නාම ඔබගේ වී ඇති බැවින්, එයට වඩා විශාල භාග්‍යයක් විය හැක්කේ කුමක්ද? එබැවින් ඔබ එවන් ශ්‍රේෂ්ඨ, භාග්‍යවන්ත බැබළෙන තාරකාවන්ද? ඔබ අන් සියලු දෙනාම වාසනාවන්ත කරවන අයයි, මන්ද ඔබට යම් හොඳ දෙයක් ලැබුණු විට, ඔබට එය අන් අය සමග නොබෙදා සිටිය නොහැක. ඔබට සිහිපත් නොකර සිටිය නොහැකි ආකාරයෙන්ම, ඔබට සේවය නොකරත් සිටිය නොහැක. සෑම දරුවෙක්ම තව බොහෝ දෙනෙකුගේ ආලෝක දල්වා, ආලෝක මාලාවක් නිර්මාණය කරයි. දීපමාලාව (ආලෝක මාලාව) ආධිපත්‍යයේ තිලකයේ සලකුණකි. එබැවින් දීපමාලාව නිර්මාණය කරන

අයට ආධිපත්‍යයේ තිලකය ලැබෙයි. සේවය කිරීම යනු, ආධිපත්‍යයේ තිලකයක් ඇති අයෙක් වීමයි. සේවය වෙනුවෙන් උනන්දුව සහ උද්යෝගය ඇති අයට අන් අයටද උනන්දුවේ සහ උද්යෝගයේ පියාපත් ලබා දිය හැක.

ප්‍රශ්නය: ඔබට පහසුවෙන් සාර්ථකත්වය ලබාගැනීමට හැකි වන්නේ, කුමන ප්‍රධාන ධාරණාවේ පදනමට අනුවද?

පිළිතුර: තමන්ව නිර්භංකාරී-හදවතක් ඇත්තෙක් කරගන්න, නිර්භංකාරකම ඇති කර, සෑම අවස්ථාවකින්ම ගුණදම් ධාරණය කරගන්න, එවිට ඔබට පහසුවෙන් සාර්ථකත්වය ලැබෙයි. තමන් නිවැරදි බව ඔප්පු කිරීමට උත්සාහ කරන අය මුරණ්ඩු වෙයි, එබැවින් ඔවුන්ට කිසිදා ප්‍රසිද්ධ විය නොහැක. මුරණ්ඩු වන අයට කිසිදා සාර්ථකත්වය ලබාගත නොහැක. ප්‍රසිද්ධ වනවා වෙනුවට ඔවුන් දුරස්ථ වෙයි.

ප්‍රශ්නය: ලෝකයේ සහ දේවමය පවුලේ ප්‍රශංසාව ලැබීමට ඔබට අයිතියක් හිමි වන්නේ කවදාද?

පිළිතුර: තමන් වෙනුවෙන් සහ අන් අය වෙනුවෙන් ඇති ඔබගේ සියලු ප්‍රශ්න අවසන් වූ විට. වටහා ගැනීමේදී ඔබ අන් අයට වඩා අඩු නැති බව සහ ඔබට අධිකාරීත්වයක් ඇති බව ඔබ සලකන ආකාරයෙන්, වටහා ගැනීමට සහ කිරීමට අයිතියක් හිමි කරගන්න, එවිට ලෝකයෙන් සහ දේවමය පවුලෙන් ප්‍රශංසා ලැබීමට ඔබ අයිතියක් හිමි කරගනිවි. කිසි දෙයක් ඉල්ලන කෙනෙක් නොව, පිරිනමන්නෙක් වන්න. අවවා. ඔම් ශාන්ති.

වරදානය: ඔබ ශ්‍රීමත් වලට අනුව, සේවයේ තෘප්තිමත් බවේ විශේෂත්වය අත්විඳ, සාර්ථකත්වයේ ප්‍රතිරූපක් වේවා.

ඔබ කුමන සේවයක් සිදු කළත්, ශිෂ්‍යයන් පැමිණියත් නැතත්, තමන් සමග තෘප්තිමත්ව සිටින්න. මෙම විශ්වාසය තබාගන්න මා තෘප්තිමත්ව සිටින්නේ නම් පණිවිඩය නියත වශයෙන්ම ක්‍රියා කරයි. එබැවින් අසතුටට පත් නොවන්න. ශිෂ්‍යයන් සංඛ්‍යාව වැඩි නොවන්නේ නම්, එයට කම් නැත, අඩු තරමින් ඔබගේ ගිණුමේ රැස් වී ඇති අතර ඔවුන්ට පණිවිඩය ලැබෙන්නට ඇති. ඔබ තෘප්තිමත්ව සිටින්නේ නම්, වියදම ප්‍රයෝජනවත් වී ඇත. ඔබ ශ්‍රීමත් වලට අනුව කාර්යය ඉටු කළ අතර ශ්‍රීමත් අනුගමනය කිරීම වුවද, සාර්ථකත්වයේ ප්‍රතිරූපක් බවට පත්වීමයි.

පාඨය: දුර්වල ජීවත්මයන්ට බලය ලබා දෙන්න, එවිට ඔබට ඔවුන්ගේ ආශීර්වාද ලැබෙයි.

*** ඔම ශාන්ති ***